



भारतीय रिज़र्व बैंक
RESERVE BANK OF INDIA

वेबसाइट : www.rbi.org.in/hindi
Website : www.rbi.org.in
ई-मेल/email : helpdoc@rbi.org.in

संचार विभाग, केंद्रीय कार्यालय, एस.बी.एस.मार्ग, फोर्ट, मुंबई-400001

Department of Communication, Central Office, S.B.S.Marg, Fort, Mumbai-400001
फोन/Phone: 022- 22660502



2 नवंबर 2021

आरबीआई के गवर्नर ने विडियो कॉन्फ्रेंस के माध्यम से सार्वजनिक क्षेत्र के बैंकों और कतिपय निजी क्षेत्र के बैंकों के एमडी एवं सीईओ के साथ बैठक की

गवर्नर, भारतीय रिज़र्व बैंक ने 2 नवंबर 2021 को विडियो कॉन्फ्रेंस के माध्यम से सार्वजनिक क्षेत्र के बैंकों और कतिपय निजी क्षेत्र के बैंकों के एमडी एवं सीईओ के साथ अलग-अलग बैठकें कीं। बैठकों में उप गवर्नर श्री एम.के. जैन, श्री एम. राजेश्वर राव और श्री टी. रबी शंकर उपस्थित थे।

अपने उद्घाटन भाषण में, गवर्नर ने बैंकिंग क्षेत्र के बेहतर वित्तीय और परिचालनात्मक लचीलेपन को स्वीकार किया, जो वित्तीय स्थिरता को मजबूती प्रदान करता है। उन्होंने बैंकों को आर्थिक गतिविधियों के पुनरुद्धार में आवश्यक सहायता प्रदान करना जारी रखने की आवश्यकता पर बल दिया। उन्होंने बैंकों को सूचित किया कि वे अतिसंवेदनशीलता के किसी भी उभरते संकेतों के प्रति सतर्क रहें और जोखिमों को कम करने के लिए समय पर सुधारात्मक उपाय करें और न केवल स्वयं संस्थानों की बल्कि समग्र वित्तीय प्रणाली की स्थिरता बनाए रखें।

अन्य के साथ-साथ, बैठक में निम्नलिखित मुद्दों पर चर्चा की गई:

1. ऋण प्रवाह, विशेष रूप से सूक्ष्म और लघु उद्यमों के लिए;
2. दबावग्रस्त आस्तियों की संभावना और शमन के उपाय;
3. जोखिमों का मूल्य निर्धारण;
4. संग्रह क्षमता;
5. फिन-टेक संस्थाओं के साथ बैंकों की सहबद्धता;
6. उपभोक्ता संरक्षण सुनिश्चित करने के लिए कुछ विनियामक उपायों का कार्यान्वयन।